



Ħarsien tal-Garnija f'Malta

Ir-rapport tal-Proġett
LIFE tal-UE għall-Garnija

Il-Proġett Garnija huwa parzjalment finanzjat mill-LIFE tal-UE bi shab ma'

Bl-ghajnuna ta'



Il-Programm LIFE Nature jiffinanzja żvilupp sostenibbli u assistenza għat-tmexxija tal-ambjenti naturali u għasafar tal-pajjiżi tal-Unjoni Ewropeja

Farsien tal-Garnija f'Malta

Ir-rapport tal-Proġett LIFE tal-UE għall-Garnija

LIFE06/NAT/MT/000097 **Ir-Rapport Layman**

Il-Garnija – The Yelkouan Shearwater – *Puffinus yelkouan* (Acerbi, 1892)
yelkouan, mit-Tork *yelkovan* li tfisser “isegwi r-riħ”, terminoloġija lokali għall-garni.
shearwater, bl-Ingliż, tirreferi għal mod kif l-għasfur imiss il-ponot tal-ġwienah
mal-ilma, waqt li jittajjar fuq wiċċ il-baħar (bl-Ingliż ‘shearing’).



Werrej

Pagna

Il-proġett fil-qosor

5

L-1 taqsima

L-għasfur

6

Il-Garnija (*Puffinus yelkouan*)

It-2 taqsima

Is-sit

10

L-iRdum tal-Madonna, il-Mellieħa

It-3 taqsima

It-theddid

14

Lejn soluzzjoni għall-problemi

Ir-4 taqsima

Ir-Riċerka

18

It-teknoloġija tat-trekking u l-monitoraġġ

Il-5 taqsima

Ir-riżultati

22

Niskopru l-ħajja tal-Garnija

Is-6 taqsima

Il-kisbiet

26

Niżguraw futur aħjar

Is-7 taqsima

Il-Ġejjieni

28

Il-pjan għat-tkomplija

Iktar x'taqra

30

Il-proġett fil-qosor



Harsien tal-Garnija f'Malta...

Il-Proġett LIFE tal-UE għall-Garnija hu wiehed mill-akbar proġetti ta' konservazzjoni li qatt saru f'Malta. Għandu l-għan li jreġġa' lura t-naqqis fil-popolazzjoni tal-Garnija (*Puffinus yelkouan*), għasfur tal-baħar protett li f'Malta tinstab sa 10% tal-popolazzjoni globali.

Il-punt ċentrali tal-proġett kien il-kolonja tal-Garnija fl-iRdum tal-Madonna fil-Mellieħa, li hi l-ikbar waħda f'Malta. Hawnehkk saru sforzi ta' konservazzjoni li teġbu l-kundizzjonijiet ta' fejn ibejtu iktar minn terz tal-Garni f'Malta u ziedu r-rata ta' frieh li jtajru. Il-proġett, bl-użu ta' teknoloġija tat-trekking mill-aktar moderna u avvanzata, u li qatt qabel ma ntużat fuq din l-ispeċi, għen ukoll biex jinstabu siti importanti għal dan l-għasfur fil-baħar.

L-Irdum tal-Madonna joffri ambjent naturali ideali biex fih ibejtu bejn 398 u 602 pari ta' Garnija. Il-bejtiet ma kienux qed jimxexx minhabba għadd ta' fatturi: il-firien kienu qegħdin jieklu numri kbar ta' frieh u bajd, it-tniġġis mid-dawl u l-istorbju kien qiegħed igerrex l-għasafar bil-bejta, u r-rimi ta' materjal minn fuq l-irdum kien qiegħed jagħlaq id-dhul għall-bejtiet. Aktivitajiet oħra fuq il-baħar, bħal kaċċa illegali, qbid aċċidentali mis-sajjieda flimkien man-nuqqas ta' siti marittimi ikklassifikati għall-protezzjoni tagħhom kien qed jaffettwa s-sopravivenza tal-adulti l-hinn mill-kolonja.

Tul l-erba' snin ta' implimentazzjoni (2006-2010), il-Proġett LIFE tal-UE għall-Garnija iċċentra fuq hidma ta' konservazzjoni biex jelimina dan it-thedd, fuq riċerka xjentifika li tikxef aspetti mhux magħrufa dwar iċ-ċiklu tal-ħajja tal-Garnija, u fuq kampanja ta' informazzjoni biex jiżdied l-għarfien dwar l-għasfur.

...fuq l-art...

Sa l-ewwel xhur tal-2007, kienet tneħħiet it-theddida tal-firien bis-saħħa ta' programm professjonali li qeridhom mill-inħawi u li wkoll ha ħsieb il-problemi tar-rimi ta' skart li kien qed jgħajjex il-firien. It-tindif għen biex tinstab tarf il-problema, bħalma għenet ukoll kampanja edukattiva dwar l-ikkampjar bil-għan li ssir promozzjoni tal-kodiċi ta' mgjieba għal min iżur il-post.

Waqt iż-żmien tal-bejta, flimkien ma' pjanijiet li kkontrollaw l-aċċess ta' vetturi lejn l-irdum u beghduhom minn żoni sensitivi, il-proġett għen ukoll biex jitnaqqas dawl u storbju viċin il-kolonja. Ġew ikkonsultati bosta awtoritajiet governattivi u persuni b'interessi fl-inħawi li ngħataw rapport li juri kif it-tniġġis tad-dawl jista' jitnaqqas mill-iżvilupp mal-kosta.

Thejja wkoll Pjan ta' Tmexxija għal dan is-sit ta' importanza Ewropeja li juri xi sforzi għandhom isiru biex fil-futur jibqa' għaddej il-monitoraġġ u l-konservazzjoni tal-kolonja tal-Garnija, u ta' speċi oħra u ambjenti naturali li flimkien jagħmlu l-iRdum tal-Madonna sit ta' importanza internazzjonali.

...fuq il-baħar...

Il-proġett ittratta wkoll it-thedd id li jiffaċċja l-Garni fuq il-baħar. Ir-rondi mill-Forzi Armati ta' Malta naqqsu l-kaċċa illegali, filwaqt li Avviż lill-Baħħara rregola storbju u dawl minn dgħajjes qrib il-kolonja. Bl-għajnuna tas-sajjieda, l-proġett studja wkoll l-impatt li għandu s-sajd bil-konz fuq il-Garnija, sabiex jiġu implimentati metodi oħra li jiskansaw il-qbid aċċidentali tal-Garni.

L-użu tat-teknoloġija wassal biex jinkixfu

r-rotot li l-għasfur juża biex ipassi, kif ukoll drawwiet fl-imġiba tar-rafting, it-tiftix tal-ikel u meta tbejjet. Għall-ewwel darba, ġew ittrekkjati r-rotot tal-passa tal-Garnija lejn il-Lvant tal-Ewropa, u ntweriet l-importanza tal-Baħar Eġew u l-Baħar l-Iswed li huma postijiet fejn din l-ispeċi tqatta' x-xitwa.

Instabu wkoll inħawi 'l barra mill-kosta Maltija fejn l-iktar li jsibu l-ikel il-Garni, billi għasafar bil-bejta ġew ittrekkjati mill-bejta tagħhom sal-post fejn imorru biex isibu x'jitinghu lill-frieh. Il-gbir tal-informazzjoni minn sħarriġ li sar fuq il-baħar għen ukoll biex jinstabu dawn is-siti u jiġu ppjantati fuq mappa s-siti fejn jiffurmaw ir-rafts (qtajjiet ta' għasafar f'wiċċ l-ilma fejn joqogħdu għal sigħat sħaħ jistennew li jaqa' d-dlam biex imbagħad jidhlu fil-kolonji tagħhom).

...u għall-gejjieni.

Hu ferm meħtieġ li r-riċerka u l-hidma ta' konservazzjoni ma tiqafx, sabiex fil-futur l-iRdum tal-Madonna jibqa' post tal-kenn għall-Garnija. Il-proġett hu vetrina li juri kif shubija bejn il-gvern u għaqdiet ambjentali rrexxielha tiproteġi wiehed mill-għasafar tal-baħar l-aktar mhedda f'Malta.

Il-proġett kien appoġġjat b'fondi mit-Taqsima LIFE tal-UE u għajnuna oħra finanzjarja mill-MEPA u l-HSBC. Il-proġett, immexxi minn BirdLife Malta, hu obligat ukoll għall-partecipazzjoni u l-impenn muri mill-imsieħba tiegħu: il-Forzi Armati ta' Malta, Heritage Malta, il-Capture Fisheries Branch fil-Ministeru għar-Riżorsi u Affarijiet Rurali (li qabel kienet il-Malta Centre for Fisheries Sciences), Transport Malta (li qabel kienet il-Malta Maritime Authority), ir-Royal Society for the Protection of Birds (BirdLife fl-Ingilterra), u s-Sociedade Portuguesa para o Estudo das Aves (BirdLife fil-Portugal).

L-1 taqsima

L-għasfur

Il-Garnija (*Puffinus yelkouan*)


10%

Naħsbu li f'Malta jbejtu
bejn 1,660 u 1,980 par,
iġifieri madwar 10% tal-
popolazzjoni globali ta`
dan l-għasfur

Il-Garnija

Il-Garnija hi membru tal-Procellariidae, grupp ta' għasafar tal-baħar li tant għandu kwalitajiet differenti illi fih jinstabu varjeta` shiħa ta` speċi, minn dawk kbar bħall-albatross sa oħrajn ċkejknin bħall-Kanġu. Madankollu hemm fattizz wiehed li għandhom kollha kemm huma: l-imnifsejn għamla ta` tubu fin-naħa ta` fuq tal-munqar li minnhom inehħu l-melħ. Dan jippermettilhom li jibqgħu fuq il-baħar għal żmien twil mingħajr il-htieġa li jixorbu ilma heġu. Hdejn speċi oħra ta` ċief u garni, il-Garnija hi tajra tal-baħar pjuttost żgħira u biex taqbad il-hut kapaċi toġhdos sa 30 metru fond. Il-kolonji ewlenin fejn tbejjet huma miġburin fiċ-ċentru u l-Lvant tal-Mediterran, minn Korsika u Sardinja għaċ-ċentru tal-Mediterran, l-Adrijatiku u l-Eġew.

Fejn jinstabu il-kolonji tal-Garni fil-Baħar Mediterran



Dwar il-Garnija



Distribuzzjoni

Endemika għall-baċir tal-Mediterran, b'popolazzjonijiet li jbejtu f'Malta, Spanja, Franza, l-Italja, il-Greċja, il-Bulgarija, l-Albanija, il-Kroazja, it-Turkija u l-Alġerija.

Popolazzjoni globali

10,815 - 53,574 par

Popolazzjoni Maltija

1,660 - 1,980 par

Tul

30-35ċm

Fetha tal-gwienah

70-84ċm

L-Għajta

Għajta waħda (kultant sa tlieta wara xulxin) miġbuda 'l ġewwa, qisha nifs – *Aah-ha Aah-ha*. L-għajjat jista` jintuza biex jintgħarfu l-irġiel u n-nisa minn xulxin. L-għajta tal-mara hi ehxen minn tar-raġel.

Riproduzzjoni

Tbid bajda waħda fi xquq fondi f'irdumijiet li ġeneralment ma jintlaħqux mill-bniedem. Kull par ikollu ferh wiehed fis-sena.

Hajja

Tgħix sa 25 sena. Issir adult ta` sentejn jew tlieta.

L-lkel

Hut żgħir u klamari sa 30m fond.

L-Istat fil-Mediterran

Qed tonqos

Klassifikazzjoni tal-IUCN

Kważi Mhedda

Protezzjoni f'Malta


Anness 1 tad-Direttiva tal-Għasafar (2009/147/EC)

Avviż Legali 311 tal-2006.

Il-Garnija hi waħda mill-erba` tjur tal-baħar li jbejtu f'Malta. L-oħrajn huma ċ-Ċiefa *Calonectris diomedea*, il-Kanġu ta` Filfla *Hydrobates pelagicus melitensis* u l-Gawwija Prima *Larus michahellis*.

Naħsbu li f'Malta jbejtu bejn 1,660 u 1,980 par, iġifieri madwar 10% tal-popolazzjoni globali ta` dan l-ghasfur. L-ikbar kolonja, li hu stmat li hemm minn 398 sa 602 pari jbejtu fiha, qiegħda fl-iRdum tal-Madonna, il-post li fuqu ċċentra l-Proġett Garnija. Il-Garnija tbejjet f'toqob fondi fi xquq fl-irdumijiet tal-Punent, il-Lbiċ u l-Grigal ta` Malta, kif ukoll f'Kemmuna, Kemmunett u Ghawdex. Hija tersaq lejn l-art matul il-lejl sabiex ma tixxifx fejn ikollha l-bejta minhabba l-predaturi, u tqatta` l-jum 'il barra fuq il-baħar ffitteż l-ikel.

Mappa tal-Gżejjer Maltin li turi fejn u kemm pari ibejtu f' Malta, Ghawdex u Kemmuna



Adattata minn *Malta Breeding Bird Atlas 2008 (Raine, Sultana u Gillings, 2009)*

Iċ-Ċiklu tal-Ħajja

Ottubru – nofs Jannar Il-wasla lura



Il-Garni jibda jasal lura fil-kolonji f'daž-żmien u l-proġett stabbilixxa li l-adulti jibdew iħejju l-post fejn ibejtu sa mis-16 ta' Ottubru. Ġeneralment jiġu lura fl-istess inħawi fejn kienu faqqsu. F'dil-ħabta l-ghasafar ġieli jinstabu fil-bejta matul il-jum. L-ewwel titjir tan-namra jsir f'dan iż-żmien u l-ghasafar isahħu l-ghaqda tal-par jew isibu sħab ġodda.

Jannar – Frar In-namra u t-tghammir



L-iRdum tal-Madonna jieħu l-ħajja bil-lejl bl-ghajjat tal-irġiel u n-nisa biex jiġbdu lil xulxin. Bl-użu ta' kameras fil-bejtiet, il-proġett irrekordja l-ewwel filmati li nafu li saru tat-tghammir tal-Garni f'dan il-perjodu (ara s-sit www.lifeshearwaterproject.org.mt/mt/video). Bħalissa l-ghasafar il-ġodda jibdew jikkompetu ma' ghasafar ikbar minnhom għall-postijiet fejn ibejtu u l-ghasafar il-kbar jibdew iżuru l-bejta kważi kuljum biex iżommuha ikkapparrata. Il-proġett wera li xi ghasafar ġodda jżuru l-kolonja fejn kienu faqqsu sena wara li jkunu tajru. Din mhix ħaġa li soltu ssir, għax il-biċċa l-kbira tal-ispeċi taċ-ċief u l-garni ma jergħux lura lejn il-kolonji tagħhom qabel ma jkollhom tal-anqas sentejn.

Marzu – April Il-bajda u l-inkubazzjoni



Il-Garnija tbid bajda waħda, ġeneralment f'xi xaqq fond u dejjaq, u ż-żewġ ġenituri jagħtu sehemhom fl-inkubazzjoni. Il-programm għall-qerda tal-firien imwettaq mill-proġett zied bil-kbir is-suċċess ta' din il-fażi taċ-ċiklu tal-ħajja fl-iRdum tal-Madonna. Ir-riċerka wriet li ħafna toqob ikunu jinfindu ma' xulxin, b'bosta ghasafar jidhlu mill-istess fetha.

Awwissu – Ottubru Il-passa



Sa Awwissu, il-kolonji jkunu abbandunati għaliex il-kbar u l-frieh ikunu passew lil hinn mill-ibħra Maltin. Ara paġna 24 biex tara fejn imorru.

Ġunju – Lulju It-trobbija u l-ewwel titjira



Il-proġett inrexxielu jiġbed filmati uniċi tal-fażi tat-trobbija tal-ferħ (ara www.lifeshearwaterproject.org.mt/mt/video). Ferħ tal-Garnija jieħu madwar għaxar ġimgħat biex itella' r-rix kollu u jibda jixref 'il barra mit-toqba matul il-lejl halli jhaddem il-ġwienah. Ftit tal-ġimgħat wara, il-ġenituri ma jibqgħux jiġu biex ižoqqu l-ferħ, sakemm fl-aħħar ikollu jieħu l-ewwel titjira u jitlaq mill-kolonja.

Mejju – Ġunju It-tifqis u t-trobbija



Il-ferħ waħdieni jfaqqas u l-ġenituri jieħdu hsieb ižoqquh. Bis-saħħa ta' teknoloġija moderna u avvanzata, il-proġett wera li l-adulti jivjaġġaw sa 285km 'l bogħod biex isibu ikel biżżejjed halli jitimghu l-ferħ. L-ikla tkun magħmula minn xi 60g ta' hut żgħir li l-ghasfur jaqbad billi joghdos taħt l-ilma.

It-2 taqsima

Is-sit

L-iRdum tal-Madonna, il-Mellieħa





Fl-isfar: Iż-żona protetta tal-iRdum tal-Madonna hija sit ta' Natura 2000



L-iRdum tal-Madonna, il-Mellieħa

L-iRdum tal-Madonna qiegħed fil-kosta tal-Grigal ta` Malta. Il-blat dejjem jifarrak tal-irdumijiet, il-firxiet tax-xagħri u l-irqajja tal-imsaġar huma l-karatteristika tal-post. Il-proġett jistma li f`parti mill-iRdum tal-Madonna li fiha inqas minn kilometru tul hemm ibejtu bejn 398 u 602 pari ta` Garni.

L-importanza tas-sit tal-proġett intgħarfet f`livell Ewropew u hi mharsa bhala Żona ta` Protezzjoni Speċjali (ŽPS), minħabba l-importanza li għandha għall-ghasafar, fosthom għall-Garnija. Hi wkoll sit kandidat għal Żona Speċjali ta` Konservazzjoni (ŽSK) ta` importanza internazzjonali, minħabba ambjenti naturali ta` importanza Ewropea li fihom jinstabu pjanti rari ħafna jew endemiċi.



Is-siti ta' Natura 2000 għandom l-għan li jħarsu speċi u ambjenti mhedda, permezz ta' netwerk ta' siti protetti fit-territorju tal-UE.

Ambjenti Naturali u Pjanti



L-ġħaram tar-ramel fil-Bajja tat-Torri l-Abjad

Fi xtajta ramlija ċkejnkna bejn il-kosta u l-kmamar tal-Bajja tat-Torri l-Abjad, għadu jinstab fdal ta` ġħaram tar-ramel, li f'Malta xi darba kien ambjent wisq iktar mifruq. Il-Budebbus tar-Ramel *Orobanch densiflora f. melitensis*, pjanta parassita rari ħafna, tinstab hawn u fi ftit lokalitajiet oħra f'Malta. Hemm xi speċi oħra ta` pjanti, ħanfus u żnażan li nstabu biss f'dan il-post.



Il-masġar

Il-masġar, li fih jikbru l-aktar l-Akaċċja *Acacia* spp. u ż-Żnuber *Pinus halepensis*, qiegħed fuq medda art li darba kienet parti mix-xaġħri. Jekk wieħed jjeħu ħsiebu kif suppost, il-masġar ja' jġgbed lejħ ġħasafar bħall-gamieħ u tal-ġħana sabieħ ibejtu.



Is-sisien u l-irdumijiet

Is-sisien huma mimlijin xquq u ġħerien, filwaqt li taħthom hemm kwantita` kbira ta` blat imfarrak. Dawn kollħa joffru postijiet tajbin fejn il-Garni jrabbu l-frieħ. Ix-Xebb *Darniella melitensis* u l-Bruka *Tamarix africana* jikbru hawnhekk, peress li jifilħu sew ġħar-raxx mielaħ tal-baħar. Il-Pankrazju *Pancratium maritimum* jikber imxerred fi rqaġja fejn jingabar ir-ramel.



Ix-xaġħri

Dan l-ambjent kollu blat jinfirex fuq biċċa sew mis-sit ta` Natura 2000 u minkejja d-dehra ġħerja tieġħu, hu ambjent li jsaħħrek bil-varjeta` pjanti li jikbru fih. Hawnhekk tinstab l-unika popolazzjoni Maltija ta` tip ta` Sogħda *Schoenus nigricans*. Pjanta oħra endemika li tikber hawnhekk hi l-Orkida Piramidali ta` Malta *Anacamptis urvilleana* li twarrad minn Frar sa April.

Għasafar u animali oħra



Il-Merill

Il-Merill *Monticola solitarius*, l-għasfur nazzjonali ta` Malta, hu speċi oħra li jbejjiet fi xquq tul l-iRdum tal-Madonna.



L-isriep

Żewġt isriep, il-Qattus *Telescopus fallax* u l-Lifgħa *Elaphe situla* jixirfu bil-lejl fl-iRdum tal-Madonna biex jaqdbu xi priża żghira. Il-Qattus hu serp rari f`Malta.



Il-Bilbla

Il-Bilbla *Calandrella brachydactyla*, li hi Speċi fi Stat ta` Konservazzjoni Inkwetanti fl-Ewropa, tpassi lejn Malta u tbejjiet fuq art xaghrija qrib l-irdum.



Iċ-Ċiefa

Fl-iRdum tal-Madonna tbejjiet ukoll iċ-Ċiefa *Calonectris diomedea*, għalkemm f`numri iżgħar mill-Garnija. Hija tbejjiet fi xquq fis-sisien bejn Mejju u Ottubru, f`tit wara l-Garnija.



Il-Kanġu ta` Filfla

Bis-saħħa tal-proġett instab li l-Kanġu ta` Filfla *Hydrobates pelagicus melitensis* jżur is-sisien matul il-lejl fi żmien il-bejta. Sa llum, il-Kanġu jbejjiet biss f`Filfla u f`lokalita` waħdanija f`Għawdex. Hu ttamat li bi tmexxija tajba tas-sit, il-Kanġu jkun jista` jbejjiet ukoll fl-iRdum tal-Madonna.



Il-Grillu tar-Ramel

Il-Grillu tar-Ramel *Brachytrupes megacephalus* jinstab f`tal-anqas tlett inħawi differenti fis-sit ta` Natura 2000. Dan il-werżieq hu meqjus bħala speċi mhedda f`Malta. Matul il-jum, jistaħba fil-kenn tal-hofra li jħaffer fil-fond fir-ramel u l-hamrija.

Hemm mill-anqas sitt speċi ta` Friefet il-Lejl li nstabu fl-iRdum tal-Madonna, fejn jistkennu fl-għerien u x-xquq. Il-Farfett il-Lejl Widnet il-Ġurdien *Myotis punicus* hu wieħed minn dawn l-ispeċi. F`Malta qed jonqos u f`livell internazzjonali hu meqjus li hu "Kważi Mhedded".



Il-Bufula Hamra

Il-Bufula Hamra *Sylvia conspicillata* tibni l-bejta f`arbuxxelli baxxi matul l-irdum u fil-beraħ tax-xagħri. F`Malta, f`dawn l-aħħar għexieren ta` snin din l-ispeċi naqsulha sew l-inħawi fejn soltu kienet tbejjiet u għalhekk l-iRdum tal-Madonna hu importanti ferm għaliha.

It-3 taqsima

It-theddid

Lejn soluzzjoni għall-problemi

“

Deher ċar li xi haġa riedet
issir malajr kemm jista` jkun
fl-iRdum tal-Madonna biex
l-iktar kolonja importanti
ta` dan l-għasfur tiġi protetta

”

Lejn soluzzjoni għall-problemi



In-numru tal-Garnija fil-Mediterran qiegħed dejjem jonqos, tant li fil-Lista l-Hamra tal-IUCN tal-2008 ittelligħet fil-livell ta` "Kważi Mhedda" u qiegħda fl-Anness numru 1 tad-Direttiva tal-Ghasafar. Il-qagħda f'Malta tirrifletti din it-tendenza globali –f'dawn l-aħħar 25 sena bosta kolonji ċkienu fid-daqs jew ġew abbandunati. Il-kolonja fl-iRdum tal-Madonna, li nstabt fl-1969 u li ilha tiġi monitorata sa minn dik is-sena, kienet qiegħda tonqos b'rata allarmanti. Inqas adulti minn qabel kienu qegħdin ibejtu u jrabbu l-frieħ fil-kolonji tagħhom, postijiet tajbin biex ibejtu fihom kienu qegħdin jiġu ddisturbati jew meqruda, u n-numru ta` frieħ li jtajru kien qiegħed jonqos ukoll. Deher ċar li xi haġa riedet issir malajr kemm jista` jkun fl-iRdum tal-Madonna biex l-iktar kolonja importanti ta` dan l-ghasfur tiġi protetta, billi tinstab soluzzjoni għat-theddid l-iktar gravi:




Priza għall-Firien

Il-firien huma fost l-iktar predaturi mistkerrha mill-ghasafar tal-baħar, u huma waħda mill-kawżi ewlenin li wasslu għall-qerda ta` kolonji shaħ tal-ghasafar tal-baħar madwar id-dinja. Il-popolazzjoni tal-firien fl-iRdum tal-Madonna li kienet qegħda tgħix fuq l-iskart li jithalla fil-post, kienet telgħet f`livell kritiku. Sa ma beda l-proġett, il-firien kienu qegħdin jieklu kull bajda u ferħ li jsibu u ftit kienu l-frieħ li jirnexxielhom itajru. Il-Garni kien għadu jbejjet biss f`dawk l-inhawwi l-inqas milħuqa mill-firien.

Fl-2006 beda programm professjonali għall-qerda tal-firien billi tpoġġew kwantita` ta` kaxxi bil-velenu f`postijiet strateġiċi qrib il-kolonji. Dan kien wieħed mill-iktar kisbiet sinifikanti fis-sit tal-proġett għaliex mill-ewwel sena tal-programm (2007) sa llum, ma kienx hemm iktar rekords ta` frieħ jew bajd mittiekel mill-firien.

Numru ta' bajd imkisser u frieħ maqtula kaġun tal-firien fl-iRdum tal-Madonna kull sena



Dgħajjes, jottijiet u vapuri

Il-kosta sabiħa tul l-iRdum tal-Madonna tiġbed lejha għadd ta` dgħajjes u jottijiet, u b`mod partikulari l-boat parties fi triqithom lejn Ghawdex u Kemmuna. Il-hsejjes u d-dwal qawwija matul il-lejl u qrib l-irdumijiet kienu qed igerrxu l-Garni fil-hin li jkunu sejr in lura lejn il-bejtiet tagħhom fis-satra tal-lejl.


Transport Malta harġet Avviż għall-Baħħara biex id-dgħajjes ma jithallewx jieqfu u jużaw volum għoli ta` mużika u dawl qawwi fiż-żona ta` lqugħ faċċata tal-irdumijiet fi żmien il-bejta. L-Avviż għall-Baħħara naqqas b`mod konsiderevoli t-tniġġis mid-dawl u l-istorbju li kien qed itellef l-ghasafar bil-bejta u se jibqat` jiġi infurzat anke wara li l-proġett jintemm.



L-ikkampjar u attivitajiet rikreattivi oħra

Is-sit hu post popolari għall-ikkampjar, pikniks u BBQs. Minhabba li ma kienx hemm regoli jew kontroll, l-ikkampjar kien qed isir ma` kullimkien u jiddisturba direttament bit-tniġġis tad-dawl u l-istorbju. L-ikkampjar kien qed iħalli warajh kwantita` ta` ikel mormi u skart li kull ma jmur kien qiegħed jingema`, haġa li wasslet għal zieda kbira fl-ammont ta` firien fil-post.

Ġie propost li jsir sit għall-ikkampjar fl-Ahrax, bil-faċilitajiet meħtieġa, immexxi kif support u li jkollu kodiċi ta` mgiba sabiex jonqos id-disturb lill-Garni. Il-proġett qiegħed ihegġeġ lill-gvern biex iwettaq din il-proposta. Il-proġett żviluppa wkoll Pjan ta` Tmexxija għas-sit li fih abozz tal-hidma meħtieġa sabiex l-ambjenti naturali, il-flora u l-fawna ta` dan is-sit ta` Natura 2000 jitharsu. Il-Pjan ta` Tmexxija għandu jiżgura li x-xogħol ta` konservazzjoni u attivitajiet rikreattivi jibqgħu jsiru fl-iRdum tal-Madonna b`mod sostenibbli.



L-iżvilupp

Il-kolonja tal-Garni kienet qiegħda tbat i wkoll minn sorsi oħra ta` tniġġis mid-dawl u l-istorbju, li kienu ġejjin mill-iżvilupp urban bla rażan, bħal kumplessi ta` lukandi u t-twessiegh ta` ċentri urbani. Il-frieħ tal-Garni faċilment jingibdu lejn id-dawl qawwi meta jtajru, u b`hekk jinqabdu fuq l-art. Ta` kull sena, BirdLife Malta tirċievi numru ta` frieħ taċ-Ċief u tal-Garni minn madwar Malta u Għawdex. Jekk jibqgħu ma jinstabux u ma jitharrbux mill-kosta, dawn l-għasafar jispicċaw biex imutu.

Il-proġett hareġ rapport dwar it-tniġġis mid-dawl u l-impatt tiegħu fuq l-għasafar tal-baħar, u ssuġġerixxa metodi ċari u sempliċi li permezz tagħhom jitnaqqsu l-ispejjeż filwaqt li jitrażżan u jitnaqqas dan it-tniġġis matul il-kosta. Saru għadd ta` laqgħat ma` persuni b`interessi fl-inħawi sabiex jitnaqqas it-tniġġis mid-dawl minn żvilupp li diġa` sar jew li hu propost qrib il-kolonja.



Qbid aċċidentali mis-sajjeda

Fuq livell globali, instab li l-qbid aċċidentali mis-sajd hu wieħed mill-kawżi ewlenin ta` mwiet tal-għasafar tal-baħar. F`Malta, iċ-Ċief u l-Garni spiss jintlemħu jhufu wara d-dgħajjes tas-sajd sabiex jakkwistaw l-ikel mingħajr taħbit. Dan jista` jwassal sabiex l-għasafar jinqabdu aċċidentalment mas-snanar, u jispicċaw mgħarrqin. Ma kienx hemm tagħrif biżżejjed dwar kif dan il-qbid kien qed jolqot il-popolazzjoni tal-Garni.

Il-Ferġha tal-Capture Fisheries fi hdan il-Ministeru tar-Riżorsi u l-Affarijiet Rurali (MRRA) ħadmet mill-qrib ma` sajjeda Maltin biex jinstab jekk il-qbid aċċidentali hux problema serja għall-Garni. L-informazzjoni li ngabret mis-sajjeda wriet li mhix haġa li tigris spiss li l-Garni jinqabad bil-konzizziet, għalkemm iċ-Ċief hu aktar suxxettibli li jinqabad aċċidentalment. Dawn ir-riżultati għenu biex juru biċ-ċar x`miżuri jeħtieġ jittieħdu sabiex tittaffa l-problema u hekk fil-ġejjieni l-għasafar ma jibqgħux ikunu vittmi ta` qbid aċċidentali.



Nuqqas ta` għarfien

Ftit nies kienu jafu bl-importanza tas-sit qabel ma beda l-proġett, u numru inqas kienu jafu li fis-sit hemm l-ikbar kolonja tal-Garnija f`Malta. Il-proġett nieda kampanja ta` informazzjoni intensiva li kienet tinkludi artikli fl-istampa, vidjows, intervisti fuq it-televixin, sit elettroniku (www.lifeshearwaterproject.org.mt), posters, tabelli b`informazzjoni u laqgħat wiċċ imb`wiċċ. Dawk li b`mod jew ieħor jużaw il-post ingħataw ittri informattivi biex iżommuhom aġġornati fuq grajjiet u tibdiliet fis-sit, filwaqt li l-gwardjan dawwar u ggwida viżitaturi mal-post.


Il-proġett għen biex jirdoppja l-għarfien fuq il-Garnija minn 27% fl-2007 għal 50% fl-2010.



Rimi ta` Skart

Ir-rimi ta` materjal minn fuq l-iRdum tal-Madonna naqqas l-ammont ta` postijiet tajbin għall-bejta għax kien qiegħed jimblokka l-aċċess tal-bejtiet u jniġġes l-inħawi. Ir-rimi ta` materjal u skart ġie kkontrollat fis-sit billi l-aċċess għall-vetturi qrib l-irdum ġie limitat u saru attivitajiet ta` tindif minn voluntiera lokali.

Ammonti ta' għasafar adulti maqtula illegalment mill-iRdum tal-Madonna kull sena




Il-Kaċċa Illegali

F'Malta, il-kaċċa illegali hi problema serja u mferrxa ħafna, u speċi protetti jinqatlu kemm fuq l-art kif ukoll fuq il-baħar. Dawk li jiksru l-liġi tal-kaċċa spiss jisparaw "għall-gost" fuq qtajjiet ta` ċief u garni fi x`hin ikunu qegħdin fl-ilma, u anke ntlemlu jixhtu dawl qawwi fuq l-għasafar minn fuq l-irdumijiet bil-lejl. L-għasafar ġieli anke jittiehdu mill-bejtiet tagħhom biex jinqatlu u jiġu bbalzmati għal kollezzjonijiet privati.

Il-Forzi Armati ta` Malta qegħdin iwettqu rondi regolari qrib il-kolonji u fuq il-baħar biex jiskoraġġixxu l-kaċċa illegali taċ-Ċief u l-Garni. Mill-2007 'l hawn, l-ebda Garnija ma ġiet ikkaċċjata illegalment fuq l-art fl-inħawi tal-iRdum tal-Madonna. Il-preżenza tal-gwardjan u t-tim ta` riċerkaturi tal-proġett ġab fix-xejn in-numru ta` għasafar li ttiehdu jew inqatlu min-nies minn meta beda l-proġett. Minkejja dan, il-kaċċa illegali ta` għasafar fuq il-baħar għada problema serja.

Ammonti ta' għasafar adulti u frieħ maqtula kaġun tan-nemes mill-iRdum tal-Madonna kull sena



Il-Kaċċa bin-Nemes

Il-kaċċaturi tal-fenek ġieli wżaw in-nemes sabiex jaqdbu l-fniek slavaġ mill-inħawi tal-iRdum tal-Madonna. Sfortunatament, l-inmsa kienu qegħdin ukoll jidhlu fil-bejtiet tal-Garni u joqtlu kemm l-adulti kif ukoll il-frieħ.

Ġie mpjegat gwardjan biex idur il-post u jiskoraġġixxi attivitajiet illegali waqt li t-tim tal-proġett zied iż-żjarat fl-inħawi tal-bejtiet. It-tnejn flimkien għenu biex tieqaf il-kaċċa illegali bin-nemes fl-iRdum tal-Madonna. Hekk, sa mill-2007 il-qtil tal-għasafar bil-bejta waqaf kompletament.

Ir-4 taqsima

Ir-ricerka

It-teknoloġija tat-trekking u l-monitoraġġ

“

Kien meħtieġ li jkun
hemm informazzjoni dwar
fejn il-Garni jfittxu l-ikel
u jirraftjaw, u fejn ipassu
l-frieħ u l-adulti wara li
jintemm l-istaġun tal-bejta

”



It-teknoloġija tat-trekking u l-monitoraġġ

Għalkemm il-Garnija ilha tiġi studjata għal għexieren ta' snin, f'it li xejn sar magħruf dwar l-imġieba tagħha fuq il-baħar, fejn dan l-għasfur iqatta' l-biċċa l-kbira ta' ħajtu. Sabiex il-Garni jitharsu b'mod effettiv, kien meħtieġ li jkun hemm informazzjoni dwar fejn il-Garni jfittxu l-ikel u jirraftjaw (jinżlu jistrieħu fil-baħar qabel ma jidhlu fil-kolonji), u fejn ipassu l-frieħ u l-adulti wara li jintemm l-istaġun tal-bejta.

Sabiex dan il-vojt jibda` jmtela, intużaw tliet metodoloġiji ewlenin: Osservazzjonijiet minn fuq il-Baħar u minn fuq l-Art, u Trekking permezz ta' teknoloġija moderna. Il-proġett kompli jwessa` l-monitoraġġ li sar fis-snin l-imġhodidja.



Osservazzjonijiet minn fuq il-Baħar

Bl-użu tal-metodoloġija ESAS (European Seabirds at Sea), saru osservazzjonijiet għal sentejn shaħ minn fuq il-baħar, biex inholqot mappa tad-distribuzzjoni tal-Garni kif ukoll taċ-Ċief, tal-Kanġi ta' Filfla u speċi oħra ta' għasafar, baleni, dniefel u fkieren tal-baħar. Kull xahar sar tbaħħir f'sett ta' linji trasversali madwar il-gżejjer sa sitt mili nawtiċi 'l barra mill-art.



Osservazzjonijiet mill-Art

Saru osservazzjonijiet mill-istess postijiet fuq l-art u ngabret varjeta' ta' informazzjoni minn voluntiera ta' BirdLife Malta dwar rotot li jsegwu l-Garni qrib il-kosta. Dawn ir-rekords kienu utli ferm sabiex tinftehem ahjar l-imġieba tar-raffing.

Telemetrija

Għadd ta' apparat differenti għat-trekking intuża bi prova fuq il-Garni fi żmien il-bejta u waqt il-passa. Dawn kienu:




1. Data loggers

Għall-ewwel darba fid-dinja, numru ta' Garni adulti ġew ittrekkjati permezz ta' data loggers biex jinstabu postijiet importanti fejn l-ghasafar ifittxu l-ikel jew jirraftjaw. Tul il-proġett, twaħħlu 45 minn dan l-apparat.



2. Satellite tags

Dan l-apparat teknoloġikament avanzat twaħħal mal-frieħ li kienu se jħallu l-bejta għall-ewwel darba, biex jinstab liema rotot jaqdbu fl-ewwel passa tagħhom. 10 satellite tags twaħħlu mal-ghasafar tul il-proġett.



3. Geolocators

Għall-ewwel darba wkoll, dan l-apparat ckejkien li jiżen biss żewġ grammi u nofs, twaħħal ma' sieq ghasafar adulti fi tmiem l-istaġun tal-bejta, u reġa' ngabar sena wara. B'hekk instabu r-rotot tal-passa 'l bogħod minn Malta wara t-tmiem tal-istaġun tal-bejta. Waqt il-proġett intużaw 27 minn dan l-apparat.



Monitoraġġ

Bis-saħħa ta' iktar tagħmir u persuni, setghu jintlahqu siti ġodda fl-iRdum tal-Madonna u jiġu studjati, biex hekk it-tim ta' riċerkaturi tal-proġett setghu jimmonitoraw id-daqs tal-popolazzjoni u sa fejn tasal il-kolonja, kemm Garni kien qed jirnexxielu jbejjiet b'suċċess u jekk kinux qed jgħixu biżżejjed frieħ sa ma jtajru fi tmiem kull staġun tal-bejta. Ix-xogħol ta' monitoraġġ kompli jwessa' l-programm ta' studju biċ-ċrieket mibdi snin qabel. Bis-saħħa ta' dan l-istudju, ir-riċerkaturi setghu jsegwu l-wasla lura tal-frieħ lejn il-kolonja minn fejn kienu tajru, u jsegwu l-iżvilupp fid-daqs ta' Garni individwali permezz ta' nformazzjoni xjentifika dwar id-daqs tal-munqar, it-tul tal-ġewnaħ u l-piż.

Il-5 taqsima

Ir-rizultati

Niskopru l-ħajja tal-Garnija

“

Il-proġett irnexxielu jiġbor
biżżejjed informazzjoni
sabiex jiġu identifikati ftit
miż-Żoni Importanti għall-
Għasafar għall-Garni li
jbejjet fl-iRdum tal-Madonna.
Galadarba jiġu definiti, dawn
isiru l-ewwel Żoni Marittimi
ta` Protezzjoni Speċjali Maltin

”

Ir-riżultati tar-riċerka tagħna għenitna niskopru għadd ta` fatti li kienu għadhom moħbija dwar il-ħajja tal-Garnija fl-iRdum tal-Madonna:

Fejn kien qiegħed jfittex l-ikel il-Garni matul il-jum?

Mix-xogħol ta` trekking li għamilna bid-data loggers, stajna nsibu bi preċiżjoni kbira fejn il-Garni tal-iRdum tal-Madonna jmur ifittex l-ikel. Sibna li l-ghasafar ifittxu l-ikel f`firxa wiesa`, b`certi nħawi f`frekwentati sew. Dawn jinkludu medda baħar li testendi sa 285km `l bogħod mill-art lejn ix-Xlokk, meded oħrajn eqreb lejn l-art u nħawi oħra fit-tramuntana lejn il-kosta ta` Sqallija.


Fejn jingabar il-Garni meta jirraftja qabel ma jidħol lura fil-kolonja?

Id-data loggers urew li teżisti medda baħar sa seba` kilometri bogħod mill-iRdum tal-Madonna li hi importanti mmens għar-rafting. Il-Garni adult spiss iqatta` sığhat sığħ wieqaf f`wiċċ l-ilma hawnhekk qabel ma jmur lura lejn il-bejtiet tiegħu. Din l-iskoperta għandha implikazzjonijiet importanti għall-konservazzjoni.


Fejn instabu l-Garni fl-ibħra Maltin bejn il-perjodi Frar sa Mejju tal-2008 u l-2009 kif osservati minn fuq il-baħar



Żoni fejn il-Garni ġew ittrekjati jieklu jew jirraftjaw f'ibhra viċin l-art skond 31 GPS data logger



Iż-żoni kollha fejn il-Garni ġew ittrekjati jieklu jew jirraftjaw skond 31 GPS data logger



Fejn marru l-adulti wara l-istagun tal-bejta, bejn Lulju u Ottubru?

Informazzjoni ġdida, li ħarġet wara li ġew irkuprati l-geolocators, ikkonfermat għall-ewwel darba li l-ghasafar adulti jgattgħu parti miż-żmien tagħhom lil hinn minn Malta fil-Baħar l-Iswed, fil-Baħar Eġew u fil-Baħar Adrijatiku, kif ukoll jersqu ta` spiss lejn il-kosta tal-Afrika ta` Fuq. Din l-informazzjoni turi biċ-ċar l-importanza ta` inizjattivi ta` konservazzjoni internazzjonali għall-Garnija, minflok azzjoni marbuta ma` pajjiż wiehed.

Riżultat tat-trekking permezz ta' geolocator mgħammar fuq adult tal-Garni waqt żmien il-passa



Fejn marru l-frieħ fl-ewwel mawriet tagħhom 'il bogħod mill-bejta fl-iRdum tal-Madonna?

Ftit wara li tajru, iż-żgħar hallew l-ibhra Maltin, u ġibdu fil-Lvant tal-Mediterran. Numru żgħir minnhom imbagħad daru d-dawra tal-Lvant tal-Mediterran, u vvjaġġaw taħt ir-riħ ta` Ċipru filwaqt li baqgħu dejjem fil-Lvant tal-Baċir Mediterranju. Madankollu, il-biċċa l-kbira tal-frieħ telqu lejn il-Baħar Eġew, fejn qattgħu bosta xhur ifittxu l-ikel li jinstab

bl-abbundanza lil hinn mill-kosta tal-Greċja u t-Turkija.

Il-proġett beda wkoll riċerka preliminarja dwar għasfur ieħor tal-baħar li jbejjiet f'Malta – iċ-Ċiefa. Ċiefa mara li kienet qiegħda tbejjiet f'kolonja qrib Għar Lapsi twaħħlilha data logger biex setgħet tiġi segwita tul vjaġġ ta` hamest ijiem biex

tfittex l-ikel. Tlett ifrieħ twaħħlilhom satellite tag kull wiehed fl-ewwel vjaġġ tagħhom wara li telqu l-bejta. Wiehed minn dawn l-għasafar, ġie segwit għall-ewwel darba fi vjaġġ li hareġ mill-Mediterran u niżel mal-kosta tal-Afrika tal-Punent u wasal sas-Senegal, vjaġġ eċċezzjonali ta` l fuq minn 4,500km.

Il-mawra ta' ferħ tal-Garnija ftit wara li ħalla l-kolonja tal-iRdum tal-Madonna f'Ġunju tal-2009 permezz ta' satellite tag



Żoni Marittimi ta` Protezzjoni Speċjali

Is-sejba tal-inhawi fejn il-Garni jqatta` l-biċċa l-kbira ta` ħinu jfittex l-ikel u jirraftja hi meħtieġa ferm sabiex ikunu jistgħu jinholqu Żoni Marittimi ta` Protezzjoni Speċjali, li kull stat membru fl-Unjoni Ewropea hu obbligat li johloq. L-istess bħaż-Żoni ta` Protezzjoni Speċjali fuq l-art li jharsu l-kolonji ewlenin tal-Garnija, iż-Żoni Marittimi ta` Protezzjoni Speċjali jiżguraw li meded importanti fl-ambjent marittimu, użati għat-tiftix tal-ikel u

r-rafting, jiġu protetti u mmanegġjati kif għandu jkun. Il-metodi wżati għall-ewwel darba fil-proġett biex l-għasafar jiġu ttrekjati fuq il-baħar, holqu mudell għar-riċerka fuq Żoni Marittimi ta` Protezzjoni Speċjali f'Malta.

Barra minn hekk, Il-proġett irnexxielu jiġbor biżżejjed informazzjoni sabiex jiġu identifikati ftit miż-Żoni Importanti għall-Għasafar għall-Garni li jbejjiet fl-iRdum

tal-Madonna. Ġaladarba jiġu definiti, dawn isiru l-ewwel Żoni Marittimi ta` Protezzjoni Speċjali Maltin, u dan ikun l-ewwel pass sabiex Malta tkun issodisfat l-obbligi tagħha fl-UE. Madankollu għad jibqgħa` iktar xogħol x'isir kemm fuq il-Garnija kif ukoll fuq l-għasafar oħra tal-baħar li għandhom importanza speċjali. Fix-xhur li ġejjin, it-tim tal-Proġett se johroġ rapport dwar iż-Żoni Marittimi ta` Protezzjoni Speċjali.

Is-6 taqsima

Il-kisbiet

Niżguraw futur aħjar

“

Il-proġett wettaq ricerka fuq il-Garnija ta` Malta li qatt ma kienet saret b`halha qabel fid-dinja, fejn varjeta` ta` apparat għat-trekking intuża għall-ewwel darba fuq din l-ispeċi

”

Niżguraw futur aħjar għall-Garnija f'Malta

Il-proġett irnexxieli jnaqqas in-numru ta' theddidiet li kienu qegħdin iwasslu għat-tnaqqis fin-numru tal-Garnija f'dawn l-aħħar snin, u b'hekk l-iRdum tal-Madonna jkun post aħjar biex ibejtu fih. Dan wassal biex iktar frieh tal-Garni jtajru mill-kolonja. Madankollu, dan ix-xogħol jista' jibqa' jiġi sostnut biss bl-appoġġ finanzjarju u politiku mill-gvern wara tmiem il-proġett, speċjalment fejn tidhol il-qerda tal-firien u l-prevenzjoni ta' attivitajiet tal-bniedem li jagħmlu l-ħsara fil-post.

Inpoġġu lil Malta fuq quddiem tal-konservazzjoni tal-għasafar tal-baħar

Il-proġett wettaq riċerka fuq il-Garnija ta' Malta li qatt ma kienet saret bħalha qabel fid-dinja, fejn varjeta ta' apparat għat-trekking intuża għall-ewwel darba fuq din l-ispeċi. B'hekk Malta saħħet postha fil-qasam tar-riċerka fuq l-għasafar tal-baħar. Jenħtieġ li ssir iktar riċerka sabiex jiġiharsu l-popolazzjonijiet tal-Garnija li għandhom importanza internazzjonali, kif ukoll taċ-Ċief u l-Kanġu ta' Filfla.

Inwittu t-triq għall-holqien tal-ewwel Żoni Marittimi ta' Protezzjoni Speċjali Maltin

Bħalissa, Malta għandha għaxar Żoni ta' Protezzjoni Speċjali kostali, li jipproteġu l-kolonji tal-għasafar tal-baħar. Minħabba l-obbligi li Malta għandha fil-Unjoni Ewropea, il-pass li jmiss huwa l-holqien ta' Żoni Marittimi ta' Protezzjoni Speċjali, sabiex ikun assigurat li ż-żoni marittimi li minnhom jiddependu l-għasafar ikunu mħarsa wkoll. Il-proġett gabar tagħrif biżżejjed sabiex ikunu jistgħu jiġu ddkjarati l-ewwel Żoni Marittimi ta' Protezzjoni Speċjali. Biss, għad jonqos ħafna u ħafna xogħol li jrid jiġi iffinanzjat mill-gvern biex issir ir-riċerka u jiġu identifikati żoni importanti fuq il-baħar għal kolonji u speċi oħra. Il-proġett ipprepara rapport jiddeskrivi l-miżuri meħtieġa biex jiġu identifikati iktar Żoni Marittimi ta' Protezzjoni Speċjali f'Malta (mur paġna 30 għal aktar tagħrif).

Niżguraw fuq il-ħtieġa li jsiru sforzi internazzjonali sabiex l-għasafar tal-baħar jiġu mħarsa

Wara li l-Garni gie ttrekjat fil-vjaġġi tal-passa eċċezzjonali li jagħmel, ħareġ ċar li l-konservazzjoni tal-għasafar tal-baħar ma tistax tintrabat ma' fruntieri nazzjonali. Il-koperazzjoni ma' pajjiżi oħra Mediterranji bħall-Greċja u t-Turkija, hi kruċjali sabiex inkunu nistgħu niproteġu partijiet mill-baħar li huma importanti għall-Garnija hi u tpassi. Jeħtieġ li jkun hemm iktar sforzi għar-riċerka internazzjonali sabiex jiġi żgurat li għasafar mhedda bħall-Garnija jkunu protetti f'kull fażi ta' ħajjithom.

Nippreparaw sabiex jinkiseb Stat ta' Konservazzjoni Favorevoli għas-sit ta' Natura 2000

Il-proġett iffoka fuq il-kolonja fiż-ŻPS tal-iRdum tal-Madonna, li nistgħu nqisuha fortizza għall-bejtiet tal-Garni u wera kif is-sit jista' jiġi monitorat u protett għall-benefiċċju tal-għasafar. Gie mħejji wkoll pjan ta' tmexxija halli s-sit jibqa' jithares fil-ġejjieni. Ghalkemm il-prospetti għall-ġejjieni tal-Garnija fil-iRdum tal-Madonna tjebu (sakemm jitwettqu r-rakomandazzjonijiet), wiehed irid iżomm f'moħħu li din mhix l-unika kolonja importanti f'Malta għall-għasafar tal-baħar. Għalhekk, il-proġett għandu jservi ta' mudell sabiex jittieħdu l-aħjar azzjonijiet meta jsiru sforzi simili f'kolonji f'ŻPS oħra fil-ġejjieri Maltin li qed jiffaċċjaw l-istess tip ta' theddid: il-predazzjoni mill-firien, l-iddisturbar, il-persekuzzjoni u t-tniġġis mid-dawl u l-istorbju.

Ninkoraġġixxu sajd li ma jagħmilx ħsara

Matul il-proġett deher ċar li xi sajjieda li jistadu bil-konz b'metodi tradizzjonali, jieħdu ċerti passi sabiex jevitaw il-qbid taċ-Ċief u l-Garni. Hemm tekniki tajbin bħall-kalar bil-lejl, il-kalar mill-ġenb tad-dghajsa, l-użu ta' iktar toqol biex il-konz

jegħreq iktar malajr u li s-sajjieda ma jarmix bl-addoċ il-fdalijiet tal-ħut. Jekk dawn it-tekniki jinxtardu wkoll fl-Ewropa u jiġu addottati minn pajjiżi oħra, l-għasafar tal-baħar ikunu mħarsa aħjar.

Proġett uniku ta' konservazzjoni... imma fadal ħafna x'isir

Bit-tlestija tal-proġett LIFE-Nature, Malta nediet il-hidma għall-konservazzjoni ta' għasfur tal-baħar li hu mħares taħt l-ogħla livell tad-Direttiva tal-UE dwar l-għasafar. Madankollu hemm għasafar oħra tal-baħar kif ukoll għadd ta' speċi ta' flora u fauna li jeħtieġ issir xi ħaġa għalihom kemm jista' jkun malajr. Il-proġetti LIFE fi hdan l-UE joffru iktar opportunitajiet għal hidma simili f'siti oħra jew għal speċi oħra, u jgħinu lil Malta tissodisfa l-obbligi tagħha fejn jidhlu id-Direttivi tal-Għasafar u Ambjenti tal-Kummissjoni Ewropea.

Shubija bejn għaqdiet ta' konservazzjoni u governattivi

Il-proġett kien eżempju ċar ta' shubija professjonali li rnexxiet bejn tliet organizzazzjonijiet ambjentali u erbat ishab governattivi. Esperti internazzjonali għaqqu l-esperjenza tagħhom li ġabu minn barra ma' ħiliet lokali sabiex jagħtu spinta 'l-konservazzjoni tal-Garnija. L-entuzjażmu u l-impenn tal-imsieħba tagħna wasslu għas-suċċess tal-proġett fl-oqsma tal-attività marittima, is-sajd, l-infurzar u r-riċerka, u l-bini tal-esperjenza meħtieġa għal opportunitajiet li jafu jinqalghu fil-ġejjieni.

Is-7 taqsima

Il-ġejjieni

Il-pjan għat-tkomplija



Kif se jtkompla x-xogħol tal-proġett?

Thejja pjan għat-tkomplija (magħruf ukoll bħala l-pjan għall-After-LIFE) sabiex jiġi żgurat li l-Garni tal-iRdum tal-Madonna jkompli jiġi protett wara li jintemm il-proġett f'Ġunju 2010. Sabiex inkomplu nibnu fuq is-success tal-proġett, hu meħtieġ li:

– **Jiġi approvat il-Pjan ta` Tmexxija** sabiex l-iRdum tal-Madonna jibqa` centru importanti għall-Garnija f'Malta, kif ukoll jagħti kenn lil flora u fawna oħra. Bit-tkomplija ta` xogħol ta` riċerka, insiru nafu x'tip ta` xogħol ta` konservazzjoni jkun meħtieġ li jsir għal speċi oħra. It-twaqqif ta` żoni immanegġjati u l-infurzar mill-MEPA jiżgura li l-post ikompli jitgawda minn kulhadd b'mod sostenibbli u kkontrollat.

– **Jissokta l-programm għall-qerda tal-firien** sabiex tibqa` tiġi ikkontrollata din it-teddida u hekk il-Garni jkun jista` jtagħjar il-frieh b'success fil-generazzjonijiet li gejjin.

– **Is-sit tal-proġett jinżamm nadif** u mingħajr skart sabiex ma jiġbidx firien lejh.

– **Transport Malta tkompli tinforza l-Avviz lill-Baħħara numru 2 tal-2010** sabiex tiżgura li d-disturb lill-Garnija minn faċċata tal-irdum jitnaqqas fi żmien il-bejta.

– **Il-Forzi Armati ta` Malta jkomplu jwettqu rondi** fl-inħawi tal-iRdum tal-Madonna u l-baħar madwar Malta sabiex jimpedixxu l-isparar illegali fuq il-Garni u speċi mharsa oħra minn fuq il-baħar.

– **L-ikkampjar, il-pikniks u attivitajiet oħra rikreattivi jkomplu jsiru b'mod sostenibbli** billi dawn jiġu kkontrollati u mogħtija spazju 'l bogħod mis-sit tal-kolonja, biex hekk jonqos kemm jista` jkun id-disturb lill-Garnija.

– **BirdLife Malta tkompli tagħmel monitoraġġ** kull sena tal-kolonja tal-Garnija fl-iRdum tal-Madonna sabiex tassessja l-istat tal-kolonja u taċċerta li tinduna b'kull theddid ġdid li jinbet u tiehu hsiebu.

– **L-Awtorita` Maltija għall-Ambjent u l-Ippjanar (il-MEPA) tiddikjara Żoni Marittimi ta` Protezzjoni Speċjali** dawk l-inħawi fil-baħar li t-tagħrif miġbur mill-proġett wera li huma kritiċi għall-Garnija. Hekk, jiġi żgurat li dawn l-inħawi importanti jiġu studjati sew u mmaniġġjati sabiex ikomplu joffru l-kundizzjonijiet ideali għall-Garnija.

– **Il-Capture Fisheries Branch fil-MRRA jkompli jaħdem id f'id mas-sajjieda** biex jinstabu metodi innovattivi li jtejbu s-sajd lokali u li jevitaw il-qbid aċċidentali ta` speċi li s-sajjieda m'għandhomx bżonn, bħalma hi l-Garnija.

– **L-imsieħba kollha tal-proġett ikomplu jaħdmu flimkien għall-harsien tal-Garnija** fl-iRdum tal-Madonna. Is-shubija soda li kien hemm bejn organizzazzjonijiet governattivi u non-governattivi, b'riżultat tal-proġett, tkompli toffri eżempju ta` kif jistgħu jitwettqu proġetti f'siti oħra ta` Natura 2000 f'Malta.

Iktar x'taqra

Fi hndan il-Proġett LIFE tal-UE għall-Garnija twettqu għadd ta' azzjonijiet li ssarrfu f' rapporti li t-tim tal-proġett ippubblika. Għal min irid li jkollu iktar tagħrif dwar dawn ix-xogħolijiet, ir-rapporti jistgħu jitnizzlu mis-sit elettroniku tal-proġett:

www.lifeshearwaterproject.org/mt/publications

Rapport fuq l-identifikazzjoni taż-żoni tas-sajd Maltin

Rapport tal-istudji li saru biex jiġi investigat il-qbid aċċidentali tal-għasafar tal-baħar minn sajjieda Maltin

It-tniġġis mid-dawl u l-effetti tiegħu fuq il-Garnija; kawżi u soluzzjonijiet

Żoni Marittimi ta' Protezzjoni Speċjali: Rapport li jagħti l-punti prinċipali tal-mekkanizmi nazzjonali li qegħdin jintużaw biex jiġi żviluppat il-programm ta' Żoni Marittimi Importanti għall-Għasafar u Żoni Marittimi ta' Protezzjoni Speċjali fl-Ewropa b'rakommandazzjonijiet għal Malta

Pjan ta' Tmexxija għaž-Żona ta' Protezzjoni Speċjali u s-Sit Kandidat għal Żona Speċjali ta' Konservazzjoni tar-Ramla tat-Torri/l-iRdum tal-Madonna

Pjan ta' Konservazzjoni għal wara l-LIFE (After-LIFE)

Pjan shiħ ta' kif issir l-identifikazzjoni ta' Żoni Marittimi Importanti għall-Għasafar

Rapport dwar ambjenti marini wżati mill-adulti u l-frieħ tal-*Puffinus yelkouan* li faqqsu fis-sit tal-proġett

Harsien tal-Garnija f' Malta Ir-rapport tal-Proġett LIFE tal-UE għall-Garnija

Referenza tal-proġett: LIFE06/NAT/MT/000097 "SPA site and sea actions saving *Puffinus yelkouan* in Malta"

Benefiċjarju: BirdLife Malta

Tul tal-proġett: Settembru 2006 – Ġunju 2010

Lokalita' tal-proġett: L-iRdum tal-Madonna (l-Ahrax tal-Mellieħa) ŽPS u kŽSK, Malta

Kitba: John J. Borg, Helen Raine, Andr  F. Raine u Nicholas Barbara

Stampi: Martin Austad, Nicholas Barbara, John J Borg, Matthew Borg Cardona, Denis Cachia, Robert Camilleri, Frank Dhermain, Andrew Gauci Attard, Matthieu Lasceve, Ana Meirinho, Vitor Paiva, Andr  F Raine, Helen Raine, Iv n Ram rez, Arnold Sciberras, Oliver Slessor, Aron Tanti, Clare Wigmore.

Traduzzjoni: Jason Aloisio

Disinn: Jon Calleja – www.unbrandme.com

Stampat: Gutenberg Press Limited

1200 kopja stampata (800 bl-Ingliż u 400 bil-Malti)

Tagħrif għall-ikkatalogar

Borg, J.J., Raine, H., Raine, A.F. & Barbara, N. (2010) *Harsien tal-Garnija f' Malta: Ir-rapport tal-Proġett LIFE tal-UE għall-Garnija*. Malta: Proġett LIFE tal-UE għall-Garnija.

Referenzi

Raine, A.F., Sultana J. u Gillings S. (2009). *Malta Breeding Birds Atlas 2008*. Malta: BirdLife Malta
BirdLife International (2010) Species Factsheet: *Puffinus yelkouan*. Tniżzel minn <http://www.birdlife.org/fit-30> ta' Mejju 2010

Id-drittijiet kollha miżmuma. Ir-rapport shiħ jew siltiet minnu jistgħu jintużaw bil-permess ta' BirdLife Malta u/jew tal-Kummissjoni Ewropea (D.Ġ. Ambjent)



BirdLife Malta, 57/28 Marina Court, Triq Abate Rigord, Ta' Xbiex, Malta
Tel. +356 21347644/5/6 Faks: +356 21343239
l-indirizz elettroniku: info@lifeshearwaterproject.org.mt



F'Malta ghandna sa 10% tal-popolazzjoni dinjija tal-Garnija, li terz minnhom ibejtu fl-iRdum tal-Madonna fl-Ahrax tal-Mellieha. Il-Proġett LIFE tal-UE għall-Garnija ħabrek biex iregga` lura t-tnaqqis fil-popolazzjoni tal-Garnija, iżid l-għarfien dwar dawn l-għasafar tal-baħar, jiproteġi l-iRdum tal-Madonna biex isir post ta` kenn għalihom u jinstabu l-iktar postijiet importanti fl-ibħra madwarna.

Sabiex il-gejjieni ta` dan l-għasfur mhedded ikun żgurat, il-ħidma kontinwa ta` konservazzjoni trid tassigura l-protezzjoni u l-kura tal-postijiet fejn ibejjet, fejn jingabar fi qtajjet fuq l-ilma (rafting), fejn ifittex l-ikel u fejn jistrieħ waqt il-passa.